

>

Title: Need to re-start the Jodhpur Mail from Delhi to Jodhpur via Churu-Ratangarh in Rajasthan.

श्री राम सिंह कस्वां (चुरू): दिल्ली से जोधपुर वाया चुरू - रतनगढ़ जोधपुर मेल चालू करने की मांग काफी समय से की जा रही है। आमान परिवर्तन के कारण उक्त गाड़ी को लगभग 15 वर्ष पूर्व बंद कर दिया गया था। उक्त गाड़ी को उत्तर रेलवे की सबसे अच्छी गाड़ी होने का गौरव प्राप्त था। अब आमान परिवर्तन का कार्य पूर्ण हो चुका है। इस मार्ग पर मालगाड़ियों का आना-जाना शुरू हो गया है। गाड़ी संचालन का संपूर्ण सिस्टम तैयार है। पिछले रेल बजट में रेवाड़ी से डेगाना पैसेंजर नई गाड़ी व दिल्ली सराय रोहिल्ला से सादुलपुर एक्सप्रेस गाड़ी सप्ताह में तीन दिन चलने वाली गाड़ी को छः दिन संचालन की घोषणा की थी। इन गाड़ियों का संचालन अविलम्ब करते हुए एक्सप्रेस गाड़ी को प्रतिदिन सादुलपुर तक संचालित किया जाये।

मेरा सरकार से आग्रह है कि 15 वर्षों से बंद दिल्ली से जोधपुर, जोधपुर मेल को अविलम्ब संचालित किया जाये। अगर इस समय यह संभव नहीं हो तो आने वाले रेल बजट में उक्त गाड़ी को चालू करने की घोषणा की जाये ताकि इस क्षेत्र की महती आवश्यकता को पूरा किया जा सके।